

कार्यालय अतिरिक्त महानिदेशक पुलिस(अपराध शाखा),राजस्थान,जयपुर  
(जन सम्पर्क प्रकोष्ठ)

प्रेस नोट

## विश्वविद्यालय पेपर लीक प्रकरण

### राजस्थान विश्वविद्यालय के एक एसोसिएट प्रोफेसर और गिरफ्तार



जयपुर 19 अप्रैल। राजस्थान विश्वविद्यालय पेपर लीक करने के मामले में एटीएस एवं एसओजी ने आज राजस्थान विश्वविद्यालय के कॉमर्स विभाग के एसोसिएट प्रोफेसर को और गिरफ्तार किया है।

अतिरिक्त महानिदेशक पुलिस एटीएस एवं एसओजी राजस्थान जयपुर श्री उमेश मिश्रा ने बताया कि एसओजी ने पेपर लीक प्रकरण में अनुसंधान को आगे बढ़ाते हुये आज राजस्थान विश्वविद्यालय के कॉमर्स विभाग के एसोसिएट प्रोफेसर डॉ. महेशचन्द्र गुप्ता पुत्र श्री राधेश्याम गुप्ता निवासी 87, अग्रसेन नगर, महेश नगर, जयपुर को गिरफ्तार किया गया।

श्री उमेश मिश्रा ने बताया कि राजस्थान विश्वविद्यालय के एम. कॉम प्रीवियस के प्रश्न पत्र ए.बी.एस.टी. (एडवांस्ड कोस्ट अकाउण्टिंग) की परीक्षा 13 अप्रैल,17 को आयोजित हुयी थी। ए.बी.एस.टी. की परीक्षा का प्रश्न पत्र डॉ. महेशचन्द्र गुप्ता ने तैयार किया गया था तथा सूचना वाणिज्य विभाग राजस्थान विश्वविद्यालय की गोपनीय शाखा के अनुभाग अधिकारी नंदलाल सैनी ने अशोक अग्रवाल को लीक की गयी।

श्री मिश्रा ने बताया कि गोपनीय सूचना के आधार पर श्री अग्रवाल ने डॉ. महेशचन्द्र से संपर्क कर परीक्षा के एक दिन पूर्व उक्त परीक्षा का प्रश्न पत्र हांसिल किया। इस प्रकरण में गोपनीय विभाग के अनुभाग अधिकारी नंदलाल सैनी को पूर्व में ही गिरफ्तार कर लिया गया था जो पुलिस अभिरक्षा में है।

एसओजी के पुलिस महानिरीक्षक श्री दिनेश एम. एन. ने बताया कि एसओजी द्वारा पेपर लीक प्रकरणों में अब तक 14 मुल्जिम गिरफ्तार किये जा चुके हैं। अनुसंधान जारी है।

राही/सन्तरा/318/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

प्रेस नोट

## 63 गौवंश मुक्त कराकर 4 मुलजिमें को किया गिरफ्तार



जयपुर 19 अप्रैल। जिला अलवर के पुलिस थाना सीकरी स्पेशल पुलिस टीम ने आज 63 गौवंश को मुक्त कराकर 4 मुलजिमें को गिरफ्तार करने में सफलता हासिल की।

पुलिस अधीक्षक अलवर श्री राहुल प्रकाश ने बताया कि श्री भूरीसिंह स0उ0नि0 को जरिये मुखबिर सूचना मिली कि 3-4 गौतस्कर गौवंश को लेकर जंगल गांव बल्देववास की तरफ से पैदल-पैदल गौकशी के लिए हरियाणा की तरफ ले जा रहे हैं।

उन्होंने बताया कि इस सूचना पर स0उ0नि0 मय जाप्ता के मुखविर के बताये सांकेतिक स्थान पर पहुँचे तो 4 गौतस्कर 1 बैल, 1 बछडा, 2 बछीया व 59 गाय (कुल 63 गौवंश) को पैदल-पैदल गौकशी के लिए ले जाते हुये को घेरा देकर गौतस्कर नंदराम, मंगल, कन्हैयालाल पुत्रान गुट्ठीराम व गुट्ठीराम पुत्र मुंशी जातियान गुर्जर निवासियान बौलखेडा थाना कामां को गिरफ्तार किया जाकर गौवंशों को मुक्त कर गौशाला के सुपुर्द किया गया। तथा थाने पर गौतस्करों के विरुद्ध मामला पंजीबद्ध किया गया है।

राही/सन्तरा/319/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

कार्यालय अतिरिक्त महानिदेशक पुलिस(अपराध शाखा),राजस्थान,जयपुर  
(जन सम्पर्क प्रकोष्ठ)

प्रेस नोट

गृह रक्षा विभाग के मंत्रालयिक सेवा एवं चतुर्थ श्रेणी कर्मचारी सेवा के रिक्त पदों को अनुकम्पात्मक नियुक्ति प्रकरणों के माध्यम से भरा जाये

—गृहमंत्री



जयपुर 19 अप्रैल। गृह मंत्री श्री गुलाब चंद कटारिया ने गृह रक्षा विभाग में मंत्रालयिक सेवा एवं चतुर्थ श्रेणी कर्मचारी सेवा के स्थाई स्टाफ के रिक्त पदों को भरने के संबंध में विभाग के अधिकारियों को निर्देश दिये कि इन पदों को संख्या के अनुसार अनुकम्पात्मक नियुक्ति प्रकरणों के माध्यम से भरा जाये। उन्होंने कहा कि प्राईवेट एजेन्सियों को भी यह निर्देश दिये जायें कि सुरक्षा को ध्यान में रखते हुए 25 प्रतिशत सुरक्षा गार्ड होमगार्ड कर्मियों को ही लगाये।

श्री कटारिया बुधवार को अपने कक्ष में राजस्थान गृह रक्षा विभाग की मासिक बैठक की अध्यक्षता कर रहे थे। उन्होंने कहा कि कॉलोनी की सुरक्षा गेट पर होम गार्ड के व्यक्ति को ही लगाया जाये ताकि वहां की सुरक्षा की पूरी जिम्मेदारी निश्चित हो सके।

गृहमंत्री ने कहा है कि देश में पहली बार शहरी गृह रक्षा के 8 हजार स्वयं सेवकों को उत्तराखंड राज्य में चुनाव ड्यूटी पर नियोजित किया गया, जिनकी सेवाओं की उत्तराखंड राज्य ने भूरि-भूरि प्रशंसा की है। उन्होंने कहा कि यह अच्छी बात है कि हमारे प्रदेश के होमगार्डस ने राज्य से बाहर जाकर बहुत अच्छी सेवाएं दी हैं।

उन्होंने उत्तराखंड व उत्तर प्रदेश सरकार की प्रशंसा करते हुए कहा कि उत्तराखंड सरकार ने राजस्थान राज्य से शहरी गृह रक्षा के 8 हजार स्वयं सेवकों को अपने राज्य में चुनाव ड्यूटी के लिये भारी तादाद में नियोजित किया गया तथा इस नियोजन के लिये 390.95 लाख रुपये अग्रिम भुगतान भी कर दिया है। उन्होंने बताया कि उत्तर प्रदेश सरकार ने भी हमारे बकाया पैसे में से लगभग एक करोड़ रुपये का भुगतान कर दिया है।

श्री कटारिया ने अधिकारियों को यह भी निर्देश दिये कि होमगार्ड के जिन 117 लोगों को पहले हटा दिया गया था, यदि उनमें से किसी के प्रति अतिअनुशासनहीनता की बात नहीं हो तो उन्हें दुबारा

लगाया जाये। विभाग के लिये मुख्यालय भवन के लिये भूमि आवंटन संबंधी कार्य में भी तेजी लाने के निर्देश भी दिये।

बैठक में प्रमुख शासन सचिव श्री दीपक उप्रेती व पुलिस महानिदेशक गृहरक्षा श्री नवदीप सिंह ने विभागीय गतिविधियों की विस्तार से जानकारी प्रस्तुत की। इस अवसर पर संयुक्त शासन सचिव गृह श्री चेतन देवड़ा, उप महा समादेष्टा गृह रक्षा श्री पंकज महर्षि सहित अनेक अधिकारी उपस्थित थे।

राही/सन्तरा/316/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

प्रेस नोट:-4

**कार्यालय अतिरिक्त महानिदेशक पुलिस(अपराध शाखा),राजस्थान,जयपुर**  
(जन सम्पर्क प्रकोष्ठ)

प्रेस नोट

**बाडमेर पुलिस की बड़ी सफलता**

**आईपीएल क्रिकेट मैच पर करोड़ों का सट्टा लगाते हुए विभिन्न उपकरण बरामद कर**

**4 मुलजिमों को किया गिरफ्तार**



जयपुर 19 अप्रैल। बाडमेर जिले के थाना कोतवाली पुलिस ने महावीर नगर बाडमेर में स्थित सिटी सेन्टर से आईपीएल क्रिकेट मैच पर करोड़ों का सट्टा लगाते हुए विभिन्न उपकरणों सहित 4 मुलजिमों को गिरफ्तार करने में सफलता प्राप्त की है।

जिला पुलिस अधीक्षक बाडमेर डॉ० गगनदीप सिंगला ने बताया कि थानाधिकारी कोतवाली श्री भंवरलाल सीरवी को प्राप्त सूचना अनुसार 18 अप्रैल, 2017 की रात्रि में थाना कोतवाली पुलिस पार्टी ने महावीर नगर बाडमेर में स्थित सिटी सेन्टर के तृतीय मंजिल रूम नम्बर 303 की तलाशी ली गई तो अन्दर मुलजिम जेटूसिंह पुत्र श्री सवाईसिंह जाति रावणा राजपूत निवासी महावीर नगर बाडमेर, कमलकिशोर पुत्र श्री नवलकिशोर जाति महेश्वरी निवासी लक्ष्मी नगर बाडमेर, राहुल पुत्र नेमीचन्द जाति जैन निवासी पुराना जाटावास बाडमेर व मुकेश पुत्र श्री वेदाराम जाति दर्जी निवासी गुलाबे की होटल गेहूँ रोड़ बाडमेर ने बेंगलूरु व गुजरात के मध्य खेले जाने वाले आईपीएल क्रिकेट मैच पर सट्टा लगाकर व्यापार करते पाये गये।

डॉ० गगनदीप सिंगला ने बताया कि उक्त मुलजिमें के कब्जा से सट्टा सामग्री 25 मोबाईल फोन उपकरण, 1 टीवी लोएड कम्पनी की मय सेटअप बॉक्स, 4 बॉलपेन , 2 केलकूलेटर तथा हिसाब किताब की 1 पर्ची 18 अप्रैल,2017 में 9 लाख 82 हजार 4 सौ रूपये व अन्य पर्चीयों तथा एक बुक आईपीएल क्रिकेट मैच का 04,92,51,880/-रूपये का हिसाब किताब मिला। जेटूसिंह की तलाशी में प्राप्त राशि 60,500/-रूपये सट्टा सामग्री बरामद कर मुल्जिमान् को गिरफ्तार किया जाकर जांच राजस्थान जुआ अध्यादेश में शुरू की गई।

उन्होंने बताया कि दो दिन पूर्व कसब बालोतरा में भी करोड़ों का सट्टा पकड़ा गया था। इस प्रकार जिला पुलिस द्वारा पिछले तीन दिनों में क्रिकेट पर करोड़ों का सट्टा लगाने का प्रदाफाश करने में महत्वपूर्ण सफलता अर्जित की गई है।

राही/सन्तरा/316/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।